

## ҚАРОРИ ҲУКУМАТИ ҶУМҲУРИИ ТОҶИКИСТОН

аз 3 марти соли 2011, №115

ш. Душанбе

**«Дар бораи низомнома ва сохтори намунавии дастгоҳи раис, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот ва лимити шумораи ниҳоии хизматчиёни давлатии мақомоти иҷроияи маҳаллии ҳокимияти давлатӣ»**

*(Бо тағйиру иловаҳо аз 1.03.2012, №72; аз 31.05.2012, №299; аз 31.08.2012, №468; аз 4.03.2014, №168; аз 30.12.2014, №783; аз 28.02.2015, №133; аз 26.12.2015, №761; аз 30.04.2016, №205; аз 13.03.2017, №113; аз 1.03.2018, №100; аз 14.11.2019, №577, аз 28.12.2019, №633)*

Мутобиқи моддаи 33 Қонуни конститусионии Ҷумҳурии Тоҷикистон «Дар бораи Ҳукумати Ҷумҳурии Тоҷикистон», моддаҳои 20 ва 23 Қонуни конститусионии Ҷумҳурии Тоҷикистон «Дар бораи мақомоти маҳаллии ҳокимияти давлатӣ» Ҳукумати Ҷумҳурии Тоҷикистон қ а р о р м е к у н а д:

1) Низомнома ва сохтори намунавии дастгоҳи раис, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот тибқи замимаҳои 1, 2, 3, 4, 5, 6, 7, 8, 9, 10, 11, 12, 13, 14, 15, 16, 17, 18 ва 19 тасдиқ карда шаванд.

2) Лимити шумораи ниҳоии хизматчиёни давлатии мақомоти иҷроияи маҳаллии ҳокимияти давлатӣ аз 1 апрели соли 2011 мутобиқи замимаҳои 20 ва 21 тасдиқ карда шаванд.

3) Раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳо воҳидҳои сохтории мақомоти иҷроияи маҳаллии ҳокимияти давлатиро тибқи Тартиби намунавии ташаккули воҳидҳои сохтории дастгоҳ ва воҳидҳои тобеи мақомоти иҷроияи марказии ҳокимияти давлатӣ, ки бо қарори Ҳукумати Ҷумҳурии Тоҷикистон аз 25 сентябри соли 2015, №590" тасдиқ шудааст, тасдиқ намоянд (қарори Ҳукумати ҚТ аз 28.12.2019 №633).

4) Раисони Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳо:

- дар мӯҳлати як моҳ қарорҳои худро бо қарори мазкур мутобиқ намоянд;

- маблағгузорию хароҷоти нигоҳдории воҳидҳои баста иловагиро аз 1 апрели соли 2011 аз ҳисоби бучети маҳаллӣ таъмин ва дар солҳои минбаъда дар бучети маҳаллии мақомоти иҷроияи маҳаллии ҳокимияти давлатӣ пешбинӣ намоянд.

5. Вазорати молияи Ҷумҳурии Тоҷикистон дар соли 2015 пардохти музди меҳнати воҳидҳои кории иловагии раёсатҳо, шӯъбаҳо ва бахшҳои

кор бо занон ва оилаи Кумитаи кор бо занон ва оилаи назди Ҳукумати Ҷумҳурии Тоҷикистон, маблағгузори хароҷоти иловагиро аз ҳисоби буҷети ҷумҳуриявӣ ва дар солҳои минбаъда аз ҳисоби буҷети маҳаллии мақомоти иҷроияи маҳаллии ҳокимияти давлатӣ тибқи тартиби муқарраргардида таъмин намояд (қарори Ҳукумати Ҷумҳурии Тоҷикистон аз 30.12.2014, №783).

б) Вазорати молияи Ҷумҳурии Тоҷикистон ва Агентии хизмати давлатии назди Президенти Ҷумҳурии Тоҷикистон назорат ва мониторинги шумораи хизматчиёни давлатии мақомоти иҷроияи маҳаллии ҳокимияти давлатиро тибқи қарори мазкур таъмин намоянд. (қарори Ҳукумати ҶТ аз 28.12.2019, №633).

7) Қарорҳои зерини Ҳукумати Ҷумҳурии Тоҷикистон аз эътибор соқит доништа шаванд:

- аз 25 январи соли 1995 №104 «Дар бораи сохтор ва штатҳои мақомоти ҳокимияти иҷроия»;

- аз 20 феввали соли 1995 №157 «Дар бораи даровардани тағйиру иловаҳо ба қарори Ҳукумати Ҷумҳурии Тоҷикистон аз 25 январи соли 1995 №104»;

- аз 17 марти соли 1995 №216 «Дар бораи тасдиқи Тартиби таъин ва озод намудани роҳбарони воҳидҳои сохтории мақомоти ҳокимияти иҷроия ва маҳалҳо (ҳукуматҳо) ва роҳбарони корхонаҳо, ташкилотҳо ва муассисаҳо, ки дар ҳудуди Вилояти Мухтори Кӯҳистони Бадахшон, вилоятҳо, шаҳри Душанбе, шаҳрҳо ва ноҳияҳои Ҷумҳурии Тоҷикистон воқеъ гардидаанд»;

- аз 7 августи соли 1995 №499 «Дар бораи тасдиқи Низомномаи намунавии дастгоҳи Раиси Вилояти Мухтори Кӯҳистони Бадахшон, раисони вилоятҳо, шаҳру ноҳияҳои Ҷумҳурии Тоҷикистон»;

- аз 27 июли соли 2000 №328 «Дар бораи сохтор ва шумораи кормандони дастгоҳи Раиси шаҳри Душанбе»;

- аз 4 марти соли 2002 №100 «Дар бораи таъсис додани шӯъбаи илм, мактабҳои олии ва миёнаи махсус дар сохтори дастгоҳи Раиси вилояти Суғд»;

- аз 30 декабри соли 2001 №597 «Дар бораи ворид намудани тағйирот дар сохтори дастгоҳи Раиси шаҳри Душанбе»;

- аз 3 июли соли 2003 №303 «Оид ба ворид намудани тағйиру иловаҳо ба сохтори дастгоҳи Раиси шаҳри Душанбе».

Раиси  
Ҳукумати Ҷумҳурии  
Тоҷикистон

Эмомалӣ Раҳмон

**Низомномаи намунавӣ барои дастгоҳи Раиси Вилояти  
Мухтори Кӯҳистони Бадахшон, вилоятҳо, шаҳри Душанбе ва шаҳру  
ноҳияҳои ҷумҳурӣ**

*(Бо тағйиру иловаҳо аз 1.03.2012, №72; аз 31.05.2012, №299;  
аз 31.08.2012, №468; аз 4.03.2014, №168; аз 30.12.2014, №783;  
аз 28.02.2015, №133; аз 26.12.2015, №761; аз 13.03.2017, №113;  
аз 1.03.2018, №100; аз 20.08.2018, №433; аз 14.11.2019, №577;  
аз 28.12.2019, №633; аз 26.11.2020, №628; аз 06.02.2021, №16)*

Низомномаи намунавӣ барои дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳои ҷумҳурӣ (минбаъд-Низомнома) дар асоси Қонунҳои конституцсионии Ҷумҳурии Тоҷикистон «Дар бораи Ҳукумати Ҷумҳурии Тоҷикистон» ва «Дар бораи мақомоти маҳаллии ҳокимияти давлатӣ» таҳия гардида, тартиби умумӣ ва ҳолати ҳуқуқии дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳои ҷумҳуриро муайян намуда, муносибатҳои умумиро вобаста ба ташкилу фаъолияти дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳои ҷумҳурӣ ба танзим мебарорад.

**I. Муқаррароти умумӣ**

1) Мутобиқи Қонуни конституцсионии Ҷумҳурии Тоҷикистон «Дар бораи мақомоти маҳаллии ҳокимияти давлатӣ» дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳои ҷумҳурӣ (минбаъд - дастгоҳ) сохтори ёрирасон ва таъминкунандаи фаъолияти Раис мебошад.

2) Дастгоҳ, ки онро мутобиқ Қонуни конституцсионии Ҷумҳурии Тоҷикистон «Дар бораи мақомоти маҳаллии ҳокимияти давлатӣ» Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳои ҷумҳурӣ ташкил ва тағйир медиҳад, бо мақсади таъминоти иттилоотию таҳлилӣ, ташкилию ҳуқуқӣ ва моддию техникаи фаъолияти Раис ташкил карда мешавад.

3) Дастгоҳ дар фаъолияти худ Конституцсияи Ҷумҳурии Тоҷикистон, санадҳои меъёрии ҳуқуқии байналмилалӣ, ки Тоҷикистон онҳоро эътироф кардааст, қонунҳои конституцсионӣ, кодексҳо,

қонунҳои Ҷумҳурии Тоҷикистон, қарорҳои яққояи Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, қарорҳои Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, фармону амрҳои Президенти Ҷумҳурии Тоҷикистон, қарору фармоишҳои Ҳукумати Ҷумҳурии Тоҷикистон, қарорҳои Маҷлиси вакилони халқи Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, қарору амрҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, инчунин Низомномаи мазкурро ба асос ва роҳбарӣ мегирад.

4) Амволи ба дастгоҳ вобасташуда ба моликияти коммуналии Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо мансуб буда, тақсимнашаванда мебошад.

5) Маблағгузориҳои хароҷоти нигоҳдориҳои дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ва сохторҳои мақомоти иҷроияи маҳаллии ҳокимияти давлатӣ аз ҳисоби буҷети маҳаллӣ ва дигар маблағҳо дар мувофиқа бо Вазорати молияи Ҷумҳурии Тоҷикистон анҷом дода мешавад.

6) Дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо шахси ҳуқуқӣ буда, мӯҳр бо тасвири нишони давлатии Ҷумҳурии Тоҷикистон ва номи худ бо забони давлатӣ ва дигар мӯҳр, штамп ва бланкҳои намунаи муқарраргардида дорад ва аз ҳисобномаи ягонаи хазинадорӣ мақомотимолияи Вазорати молияи Ҷумҳурии Тоҷикистон хизматрасонӣ карда мешавад.

## **II. Сохтор ва тартиби ташкили дастгоҳ**

7) Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо мувофиқи низомнома ва сохтори намунавии тасдиқнамудаи Ҳукумати Ҷумҳурии Тоҷикистон низомномаи дастгоҳ, сохтор ва басти воҳидҳои кориро дар доираи лимити шумораи ниҳоии хизматчиёни давлатии муқаррарнамудаи Ҳукумати Ҷумҳурии Тоҷикистон тасдиқ мекунад.

8) Дастгоҳ аз роҳбарият, шӯъбаҳо (бахшҳо) ва мутахассисон иборат мебошад.

9) Дастгоҳро роҳбари дастгоҳ сарварӣ менамояд, ки бо қарори Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба мансаби мазкур тибқи тартиби муқарраргардида таъин карда мешавад.

10) Ишғоли мансабҳои маъмурии хизмати давлатӣ дар дастгоҳ тибқи тартиби муқарраргардида дар асоси озмун сурат мегирад.

11) Муовини роҳбари дастгоҳи Раиси вилоят ва шаҳри Душанбе дар як вақт мудирӣ шӯъбаи молия ва хоҷагӣ мебошад.

12) Мудирони шӯъбаҳо (бахшҳо), сармутахассисон, мутахассисони пешбар, мутахассисон тибқи талаботи Қонуни конституционии

Ҷумҳурии Тоҷикистон «Дар бораи мақомоти маҳаллии ҳокимияти давлатӣ», Қонуни Ҷумҳурии Тоҷикистон «Дар бораи хизмати давлатӣ» ва санадҳои меъёрии ҳуқуқии соҳаи хизмати давлатӣ ба мансаб таъин ва аз мансаб озод карда мешаванд.

13) Кормандони ҳайати техники ва хизматрасон бо пешниҳоди роҳбари дастгоҳ бо амри Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба вазифа таъин ва аз вазифа озод карда мешаванд.

14) Бастанӣ Қарордоди (шартномаи) меҳнатӣ бо мутахассисон ва кормандони ҳайати техникӣ ва хизматрасон мувофиқи тартиби муайяннамудаи қонунгузори амалкунанда анҷом дода мешавад.

15) Шартҳои пардохти музди меҳнат, суғуртаи иҷтимоии давлатӣ, таъминоти моддию техникӣ, тиббӣ, иҷтимоию маишӣ, нафақа ва таъминоти дигари мутахассисони дастгоҳ бо тартиби пешбиниамудаи қонунгузори Ҷумҳурии Тоҷикистон амалӣ мегарданд.

### **III. Вазифаҳо ва функцияҳои асосии дастгоҳ**

16) Вазифаҳои дастгоҳ иборатанд аз:

-таъмини шароити зарурӣ барои аз ҷониби Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо амалӣ намудани ваколатҳои, ки Конститутсияи Ҷумҳурии Тоҷикистон, қонунҳои Ҷумҳурии Тоҷикистон, қарорҳои Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, қарорҳои яққояи онҳо, фармону амрҳои Президенти Ҷумҳурии Тоҷикистон, санадҳои меъёрии ҳуқуқии Ҳукумати Ҷумҳурии Тоҷикистон ва қарорҳои Маҷлиси вакилони халқи Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо, қарору амрҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ва Низомномаи мазкур муқаррар намудаанд;

-таъминоти иттилоотию таҳлилӣ, ташкилию ҳуқуқӣ ва моддию техникаи фаъолияти Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-амалӣ намудани дигар вазифаҳои, ки аз ҷониби Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба зиммаи дастгоҳ гузошта мешаванд.

17) Бо мақсади иҷрои вазифаҳои пешбинигардида дастгоҳ функцияҳои зеринро амалӣ менамояд:

-ташкили таҳияи лоиҳаи қарору амрҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, лоиҳаи қарори Маҷлиси вакилони халқи Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-омода намудани маърузаҳо ва ҳисоботи Раиси Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо ва

масъалаҳои муҳокимашаванда дар назди Маҷлиси вакилони халқи Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-мусоидат намудан дар таҳия ва пешниҳоди лоиҳаҳои Қонунҳо, инчунин фармону амрҳои Президенти Ҷумҳурии Тоҷикистон, санадҳои меъёрии ҳуқуқии Ҳукумати Ҷумҳурии Тоҷикистон, ки бевосита ба Вилояти Мухтори Кӯҳистони Бадахшон, вилоятҳо, шаҳри Душанбе ва фаъолияти мақомоти иҷроияи маҳаллии ҳокимияти давлатии шаҳру ноҳияҳо дахл доранд;

-омода намудани машварати назди Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, дигар машваратҳои бо регламенти дастгоҳи Раиси вилоят, шаҳри, Душанбе, шаҳру ноҳия муайянгардида ва таъмини баргузориҳои онҳо

-тибқи тартиби муқарраргардида ташкил намудани ҳуҷҷатгузорӣ ба расмӣ даровардани қарору амр, инчунин расонидани дастуру супоришҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба иҷроқунандагон ва шахсони мансабдори масъул, назорати иҷроии онҳо;

-таҳия ва ба таъби расонидани қарорҳои Маҷлиси вакилони халқ, қарору амрҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, инчунин таъминии инъикоси онҳо тавассути воситаҳои ахбори оммаи маҳаллӣ;

-омода намудани шартномаҳои, ки аз ҷониби Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба имзо мерасанд ва ташкили кор оид ба риоя ва иҷроии онҳо;

-таҳияи нақшаҳои фаъолияти солона, нимсола, семоҳа ва барои тасдиқ манзур намудани онҳо ба Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-ҷамъ намудан, ҷамъбаст ва таҳлили нишондиҳандаҳои рушди иқтисодии Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, баррасӣ ва ҷамъбасти таклифи пешниҳодҳои иттиҳодияҳои ҷамъиятӣ, хизматҳои сиёсӣ, мақомоти худидоракунии шаҳрак ва деҳот ва мақомоти худфаъолияти ҷамъиятӣ, таҳия ва манзур намудани гузоришҳои дахлдор;

-мусоидат барои ташкилу баргузориҳои ва дар сатҳи зарурӣ амалигардонии чорабиниҳои ҷумҳуриявӣ, вилоятӣ, шаҳриву ноҳиявӣ ва протоколи давлатӣ;

-мусоидат ба ҳамоҳангсозии фаъолияти мақомату сохторҳои дахлдори Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ва субъектҳои хоҷагидорӣ ба моликияти коммуналии вилоятӣ, шаҳри Душанбе, шаҳрӣ ва ноҳиявӣ асосёфта;

-ташкили захираи кадрҳо, бозомӯзӣ ва такмили ихтисоси онҳо, пешбурди номгуӣ мансабҳои, ки таъин ва озод намудани онҳо бевосита аз ҷониби Раиси Вилояти Мухтори Кӯҳистони Бадахшон, вилоятҳо,

шаҳри Душанбе ва шаҳру ноҳияҳо ё бо мувофиқа ва розигии вазорату идораҳои дахлдор амалӣ мегардад;

-ташкили қабули шаҳрвандон, бақайдгирӣ, таҳлил ва баррасии мууроҷиатҳо ва бурдани назорати дахлдор тибқи тартиби пешбининамудаи қонунгузорӣ ва пешниҳоди гузоришҳо вобаста ба иҷрои онҳо;

- омода ва пешниҳод намудани маълумот ва ҳисоботу гузоришҳо ба Маҷлиси Олии Ҷумҳурии Тоҷикистон, Президенти Ҷумҳурии Тоҷикистон, Ҳукумати Ҷумҳурии Тоҷикистон, вазорату идораҳои дахлдор;

-ташкил ва гузаронидани чорабиниҳои расмӣ, фарҳангӣ, оммавӣ бо иштироки Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ё муовинони онҳо;

-ба роҳ мондани робитаҳо бо бародаршаҳрҳо ва ҳамкорӣ бо ташкилотҳои байналмилалӣ ва минтақавӣ;

-таъмини коргузори махсуси низоми маҳфидошта, аз ҷумла ҳуҷҷатгузорӣ барои истифодаи хизмати пешбинигардида;

-ташкили корҳои илмию тадқиқотӣ бо ҷалби олимони ва коршиносон дар асоси шартнома ҳангоми зарурати хизмати;

-роҳбарии корхонаҳои ёрирасони тобӣ;

-назорати риояи интизоми меҳнат дар байни кормандон;

-назорати истифодаи мақсадноки маблағҳои молиявие, ки барои дастгоҳи пешбинӣ шудаанд;

-ҳалли дигар масъалаҳо, ки бо фаъолияти Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо алоқаманд мебошанд.

#### **IV. Роҳбари дастгоҳ**

18) Роҳбари дастгоҳ:

-роҳбарии умумии фаъолияти дастгоҳро ба зимма дошта, ташкили кор, банақшагирии фаъолият, ҷорӣ намудани низоми мураббаи кор ва назоратро таъмин менамояд;

-ҳамоҳангсозии фаъолияти шӯъбаву бахшҳо, кори комиссияҳо ва шӯроҳоро бо мақомоту сохторҳои дахлдор таъмин месозад;

-ба шӯъбаҳо (бахшҳо) ва мутахассисон супоришҳо медиҳад ва иҷрои онҳоро талаб мекунад;

-дар доираи ваколатҳои аз ҷониби Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо вогузошта шартномаҳо, аз ҷумла қарордодҳои меҳнатиро бо кормандони хайати техникӣ ва хизматрасон ба имзо мерасонад;

-лоиҳаи сохтори дастгоҳ ва басти вазифаҳоро аз рӯи сохтор ва лимити шумораи ниҳонии хизматчиёни давлатии мақомоти иҷроияи маҳаллии ҳокимияти давлатӣ дар доираи муқаррарнамудаи Ҳукумати

Ҷумҳурии Тоҷикистон таҳия ва барои тасдиқ ба Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо пешниҳод менамояд;

-фаъолияти мураббатии комиссияҳои доимиву муваққатии Маҷлиси вакилони халқ ва Ҷамоатҳои шаҳрак ва деҳотро омӯхта, барои таҳияи ҳуҷҷатҳои ба баррасии иҷлосияи пешниҳодшаванда мусоидат менамояд, онҳоро манзури Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо месозад;

-ҷиҳати тасдиқ ба Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо лоиҳаи низомнома дар бораи шӯъбаҳо (бахшҳо) ва дастурамалҳои мансабии хизматчиёни давлатии дастгоҳро пешниҳод менамояд;

-тадбирҳои интиҳоб, тарбия ва ҷобачогузори кадрҳоро мутобиқи қонунҳои амалкунанда, дар мувофиқа бо Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ба анҷом мерасонад;

-назорати иҷрои талаботи муқарраргардида дар мавриди ҳавасмандгардонӣ, аз ҷумла пешниҳод ба мукофотҳои давлатӣ ва татбиқи ҷазои интизомиро таъмин мекунад;

-гузаронидани аттестатсияи хизматчиёни давлатии дастгоҳ, санҷиши фаъолияти шӯъба ва бахшҳоро таъмин менамояд;

- барои хизматчиёни давлатии дастгоҳ шароити зарурии меҳнатӣ ва моддию маиширо фароҳам меоварад;

-қабули шаҳрвандонро аз ҷониби Раис ва муовинони ӯ ба роҳ меонад;

-таъмини иҷрои санадҳои Маҷлиси вакилони халқ ва Раиси Вилояти Мухтори Кӯҳистони Бадахшон, вилоятҳо шаҳри Душанбе ва шаҳру ноҳияҳо, инчунин супоришҳои ӯро ташкил ва назорат мекунад;

-машварати назди Раисро ташкил намуда, вақт ва рӯзномаи онро бо Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо мувофиқа месозад;

-ҳуҷҷатҳои воридотиву содиротӣ, лоиҳаҳои санадҳои Маҷлиси вакилони халқ ва Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳоро баъди ба қайд гирифтани манзури охири мегардонад ва баъди имзои санадҳо инъикоси онҳоро тавассути воситаҳои ахбори оммаи маҳаллӣ ба роҳ меонад;

-дар ҷорабиниҳои протоколии вилоятҳо, шаҳри Душанбе ва шаҳру ноҳияҳо иштирок менамояд, назорати риоя ва иҷрои регламенти дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияро таъмин намуда, дар дастгоҳ омӯзиши мутахассисон ва гузаронидани маҷлиси дастгоҳро ба роҳ меонад.

19) Муовини роҳбари дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе бевосита супоришҳои роҳбари дастгоҳро иҷро намуда, мутобиқи тақсимои вазифаҳо ва дастурамали



мансабӣ барои таъмини шароити корӣ, моддию молиявӣ хизматчиёни давлатии дастгоҳ масъул мебошад.

## V. Шӯъбаҳои (бахшҳои) дастгоҳ

20) Шӯъбаҳои (бахшҳои) дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо таҳти роҳбарии Раис, муовинони Раис ва роҳбари дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо фаъолият мекунанд.

21) Шӯъбаҳои (бахшҳои) дастгоҳро мудирони онҳо, ки бо Қарори (амри) Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо тибқи қонунгузори хизмати давлатӣ ба мансаб таъин ва аз мансаб озод карда мешаванд, роҳбарӣ мекунанд.

22) Ба ҳайати шӯъбаҳои (бахшҳои) дастгоҳ мансабҳои давлатии хизматчиёни давлатие шомиланд, ки номгӯи онҳо дар басти вазифаҳо аз ҷониби Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо тасдиқгардида пешбинӣ шудаанд.

23) Вазифаҳои асосии шӯъбаҳои (бахшҳои) дастгоҳ иборатанд аз:

-таъмини фаъолияти Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-таҳлили мутассили фаъолияти сохтору мақомоти дахлдори вилоятӣ, шаҳри Душанбе, шаҳру ноҳияҳо, мусоидат кардан барои дарёфт ва муайян намудани роҳҳои рушди самаранок, ҳалли масалаҳои муҳими иҷтимоию иқтисодӣ ва дар ин замина таҳияи пешниҳодҳо;

-мусоидат барои таъмини ҳамохангсозии фаъолияти мақомот ва сохтори Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо вобаста ба соҳаҳои иқтисодӣ, иҷтимоӣ, амният ва тартиботи ҷамъиятӣ дар ҳудудҳои дахлдор;

-таъмини назорати доимии иҷроӣ қарорҳои Маҷлиси вакилони халқ ва Раиси Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо, иҷроӣ бевоситаи супоришҳои Раис ва роҳбари дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе, шаҳру ноҳияҳо аз ҷониби мақомот ва сохтори мақомоти иҷроияи маҳаллӣ ва таҳия намудани маълумот оид ба натиҷаи иҷроӣ онҳо;

-таъмини иҷроӣ нақшау барнома ва концепсияҳои дахлдор;

-таҳияи маводҳои таҳлилии зарурӣ, пешниҳоди таклифҳо оид ба масъалаҳои таҳти баррасии Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, муовинони онҳо ва роҳбари дастгоҳ қарор дошта;

-таҳия, таҳқиқ ва мувофиқасозии лоиҳаҳои санадҳои Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

-мутобиқ ба супориши Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, муовинони онҳо ва роҳбари дастгоҳ таҳия намудани лоихаҳои санадҳои хусусияти фаврӣ доштаи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо;

- тибқи тартиби муқарраргардида баррасӣ намудани мактубу дархостҳои шахсони ҳуқуқӣ ва арзу шикоятҳои хаттию шифоҳии шаҳрвандон.

24) Шӯбаҳои (бахшҳои) дастгоҳ дар фаъолияти худ бо дигар мақомоту сохторҳои вилоятӣ, шаҳрӣ, ноҳиявӣ вобаста ба масъалаҳои ба салоҳияти онҳо дохилбуда, машваратҳо гузаронида, тибқи тартиби муқарраргардида санадҳои таҳияшавандаро бо онҳо мувофиқа месозанд.

25) Вазифаҳои шӯба ва бахш дар низомномаи онҳо, ки аз ҷониби Раис тасдиқ карда мешавад, ба таври мушаххас нишон дода мешаванд.

26) Мудирӣ шӯбаи (бахши) дастгоҳ:

-амалисозии вазифаҳои ба зиммаи шӯба (бахш) вогузорбударо ба роҳ монда, оид ба иҷрои самараноки онҳо масъулияти шахсиро ба зимма дорад;

-тақсимоти ўҳдадорӣҳои мансабиро байни кормандони тобеъ ташкил намуда, интизоми меҳнат, риояи талаботи дастурамал оид ба коргузорӣ дар дастгоҳи Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳоро таъмин гардонида, ба фаъолияти шӯба (бахш) масъул мебошад;

-тибқи тартиби муқарраргардида маводи заруриро ҷиҳати таҳия ва омада намудани маълумот оид ба масъалаҳои таҳти баррасии Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, муовинони онҳо ва роҳбари дастгоҳ қарордошта аз мақомот ва сохторҳои вилоятӣ, шаҳрӣ ва ноҳиявӣ дастрас менамояд;

-аз натиҷаи баррасии ҳуҷжатҳои дар шӯба (бахш) таҳиягардида ба Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо, муовинони онҳо ва роҳбари дастгоҳ ахборот медиҳад;

-дар маҷлисҳо, иҷлосияҳо, машварати назди Раис, чорабинию чамъомадҳои мақомот ва сохторҳои вилоятӣ, шаҳрӣ, ноҳиявӣ оид ба масъалаҳои ба салоҳияти шӯба (бахш) дохилбуда ширкат меварзад.

27) Хизматчиёни давлатии шӯба ва бахши дастгоҳ:

-тибқи санадҳои меъёрии ҳуқуқӣ дар охири сол фаъолияти хизматчиёни давлатӣ мувофиқи санадҳои меъёрии ҳуқуқӣ баҳогузорӣ мешавад;

-дар асоси дастурамалҳои мансабӣ вазифаҳои ба зиммашон гузошташударо иҷро менамоянд ва барои иҷрои босифату самараноки онҳо масъуланд;

-тибқи тартиби муқарраргардида дар баррасии масъалаҳои дар доираи ӯҳдадорихои хизмати дохилбуда дар маҷлисҳои назди муовинони Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо ва роҳбари дастгоҳ, ҷамъомадҳои аз ҷониби мақомот ва сохторҳои вилоятӣ, шаҳрӣ ва ноҳиявӣ, гузаронидашаванда ширкат меварзанд;

-дар доираи ваколати худ бо маводи сохторҳои мақомоти иҷроияи маҳаллии ҳокимияти давлатӣ шинос мешаванд;

-дар чорабиниҳои дар доираи нақшаи корӣ гузаронидашаванда иштирок менамоянд.

28) Мудирони шубҳо, бахшҳо, дигар хизматчиёни давлатии дастгоҳ фаъолияти худро дар асоси дастурамалҳои мансабӣ ба роҳ мемонанд.

Дастурамалҳои мансабиро бо пешниҳоди роҳбари воҳиди сохторӣ Раиси Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо тасдиқ менамояд.

## **ҚАРОРИ ҲУКУМАТИ ҶУМҲУРИИ ТОҶИКИСТОН**

аз 14 ноябри соли 2019, №577

ш. Душанбе

### **«Дар бораи ворид намудани иловаҳо ба қарори Ҳукумати Ҷумҳурии Тоҷикистон аз 3 марти соли 2011, № 115»**

Мутобиқи моддаи 56 Қонуни Ҷумҳурии Тоҷикистон "Дар бораи санадҳои меъёрии ҳуқуқӣ" ва моддаи 24 Қонуни Ҷумҳурии Тоҷикистон "Дар бораи мақомоти худидоракунии шаҳрак ва деҳот" Ҳукумати Ҷумҳурии Тоҷикистон қарор мекунад:

Ба қарори Ҳукумати Ҷумҳурии Тоҷикистон аз 3 марти соли 2011, №115 "Дар бораи низомнома ва сохтори намунавии дастгоҳи раис, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот ва лимити шумораи ниҳоии хизматчиёни давлатии мақомоти иҷроияи маҳаллии ҳокимияти давлатӣ" иловаҳои зерин ворид карда шаванд:

- дар муқаддимаи қарор пас аз калимаҳои "ҳокимияти давлатӣ" калимаҳои "ва моддаи 24 Қонуни Ҷумҳурии Тоҷикистон "Дар бораи мақомоти худидоракунии шаҳрак ва деҳот"" илова карда шаванд;

- дар банди 1 пас аз расми "1" аломат ва рақами ",1(1)" илова карда шаванд;

- замимаи 1 (1) илова карда шавад (замима мегардад).

Раиси  
Ҳукумати Ҷумҳурии  
Тоҷикистон

Эмомалӣ Раҳмон

**Низомномаи намунавии дастгоҳи ҷамоати шахрак ва дехот**  
(қарори Ҳукумати ҚТ аз 14.11.2019, №577)

Низомномаи намунави дастгоҳи ҷамоати шахрак ва дехот (минбаъд - Низомнома) мақсад, вазифа, ташкили фаъолият, сохтор, ваколатҳо ва вазъи ҳуқуқии дастгоҳи ҷамоати шахрак ва дехотро муайян менамояд.

## 1. МУҚАРРАРОТИ УМУМӢ

1. Мувофиқи Қонуни Ҷумҳурии Тоҷикистон «Дар бораи мақомоти худидоракунии шахрак ва дехот» дастгоҳи ҷамоат сохтори ёрирасон ва таъминкунандаи фаъолияти раис мебошад.

2. Дастгоҳ дар фаъолияти худ Конститутсияи Ҷумҳурии Тоҷикистон, санадҳои меъёрии ҳуқуқии байналмилалӣ, ки Тоҷикистон онҳоро эътироф кардааст, қонунҳои конституционӣ, кодексҳо, қонунҳои Ҷумҳурии Тоҷикистон, қарорҳои яққояи Маҷлиси миллий ва Маҷлиси намояндагони Маҷлиси Олии Ҷумҳурии Тоҷикистон, фармону амрҳои Президенти Ҷумҳурии Тоҷикистон, қарору фармоишҳои Ҳукумати Ҷумҳурии Тоҷикистон, қарорҳои маҷлисиҳои вакилони халқи Вилояти Мухтори Кӯҳистони Бадахшон, вилоятҳо, шаҳру ноҳияҳо, қарору амрҳои раисони Вилояти Мухтори Кӯҳистони Бадахшон, вилоятҳо, шаҳру ноҳияҳо, қарору супоришҳои ҷамоат, шӯрои ҷамоат, раиси ҷамоат ва ҳамин Низомнома ба роҳбарӣ мегирад.

## 2. ДАСТГОҲИ ҶАМОАТ

3. Сохтор, шумораи кормандон ва низомномаи дастгоҳи ҷамоат дар асоси Қонуни Ҷумҳурии Тоҷикистон «Дар бораи мақомоти худидоракунии шахрак ва дехот» ва тибқи сохтори намунавии тасдиқгардида дар доираи лимити шумораи ниҳоии хизматчиёни давлатии муқаррарнамудаи Ҳукумати Ҷумҳурии Тоҷикистон бо пешниҳоди раиси ҷамоат аз тарафи маҷлиси ҷамоат тасдиқ карда мешаванд.

4. Дастгоҳи ҷамоат бо дар назар доштани шумораи аҳолии ҷамоат аз раиси ҷамоат, муовини (муовинони) раиси ҷамоат, котиби ҷамоат, сармутахассисон, мутахассисони пешбар, нозири мизи харбии бақайдгирӣ ва мутахассисон иборат мебошад.

## 3. ТАШКИЛИ ФАЪОЛИЯТИ ДАСТГОҲ

5. Дастгоҳи ҷамоатро раиси ҷамоат ташкил ва роҳбарӣ менамояд.

6. Таъмини шароити зарурӣ барои аз ҷониби раиси ҷамоат амалӣ намудани ваколатҳоро Конститутсияи Ҷумҳурии Тоҷикистон, Қонуни Ҷумҳурии Тоҷикистон «Дар бораи мақомоти худидоракунии шаҳрак ва деҳот», қонунҳои Ҷумҳурии Тоҷикистон, дигар санадҳои меъёрии ҳуқуқии Ҷумҳурии Тоҷикистон, қарорҳои Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, қарорҳои якҷояи онҳо, фармону амрҳои Президенти Ҷумҳурии Тоҷикистон, қарору фармоишҳои Ҳукумати Ҷумҳурии Тоҷикистон, қарорҳои маҷлисҳои вакилони халқи Вилояти Мухтори Кӯҳистони Бадахшон, вилоятҳо, шаҳру ноҳияҳо, қарору амрҳои раисони Вилояти Мухтори Кӯҳистони Бадахшон, вилоятҳо, шаҳру ноҳияҳо, қарорҳои ҷамоат, шӯрои ҷамоат, раиси ҷамоат ва ҳамин Низомнома муқаррар кардааст.

7. Дар дастгоҳи ҷамоат тибқи Қонуни Ҷумҳурии Тоҷикистон «Дар бораи мақомоти худидоракунии шаҳрак ва деҳот» муовини (муовинони) раис ва котиби ҷамоат бо пешниҳоди раиси ҷамоат дар маҷлиси ҷамоат аз ҳайати вакилони он бо тарафдории аксарияти шумораи умумии вакилон интихоб ва озод карда мешаванд.

8. Сармутахассисон, мутахассисони пешбар, нозири мизи ҳарбии бақайдгирӣ, мутахассисони ҷамоат дар асоси озмун ва кормандони ҳайати техникӣ ва хизматрасон бо қарори раиси ҷамоат таъин карда мешаванд.

9. Хизматчиёни давлатии дастгоҳи ҷамоат фаъолияти худро дар асоси дастурамали мансабӣ ба роҳ мемонанд.

10. Дастурамали мансабӣ тибқи тартиби муқарраршуда таҳия гардида, аз ҷониби раиси ҷамоат тасдиқ карда мешавад.

11. Бастании шартномаи меҳнатӣ бо хизматчиёни давлатии дастгоҳ ва кормандони ҳайати техникӣ ва хизматрасон мувофиқи тартиби муайяннамудаи қонунгузории амалкунанда анҷом дода мешавад.

#### 4. МАҚСАД ВА ВАЗИФАҲОИ ДАСТГОҲИ ҶАМОАТ

12. Дастгоҳи ҷамоат бо мақсади таъминоти иттилоотию таҳлилӣ, ташкилию ҳуқуқӣ ва моддию техникий фаъолияти ҷамоат ташкил карда мешавад.

13. Вазифаҳои дастгоҳи ҷамоат аз инҳо иборатанд:

- таъминоти иттилоотию таҳлилӣ, ташкилию ҳуқуқӣ ва моддию техникий ҷамоат;

- таҳияи лоиҳаи қарорҳои ҷамоат ё, шӯрои ҷамоат ва раиси ҷамоат;

- омода намудани маърузаҳо, ҳисоботи раиси ҷамоат ва масъалаҳои дар ҷамоат муҳокимашаванда;

- мусоидат намудан дар амалигардонии қонунҳои Ҷумҳурии Тоҷикистон, санадҳои дигари меъёрии ҳуқуқии Ҷумҳурии Тоҷикистон, қарорҳои Маҷлиси миллӣ ва Маҷлиси намояндагони Маҷлиси Олии Ҷумҳурии Тоҷикистон, қарорҳои якҷояи онҳо, фармону амрҳои Президенти Ҷумҳурии Тоҷикистон, қарору фармоишҳои Ҳукумати Ҷумҳурии Тоҷикистон, қарорҳои маҷлисҳои вакилони халқи Вилояти Мухтори

Кӯҳистони Бадахшон, вилоятҳо, шаҳру ноҳияҳо, қарору амрҳои раисони Вилояти Мухтори Кӯҳистони Бадахшон, вилоятҳо, шаҳру ноҳияҳо, қарорҳои ҷамоат, шӯрои ҷамоат, раиси ҷамоат, ки ба фаъолияти мақомоти худидорақунӣ дар шаҳру ноҳияҳо дахл доранд;

- омода намудани ҷаласаҳои назди раиси ҷамоат ва воҳурию маҷлисиҳои дигар, инчунин таъмини баргузори онҳо;

- тибқи тартиби муқарраргардида ташкил ва пешбурди ҳуҷҷатгузорӣ, ба расмӣ даровардани қарорҳо, инчунин ба маълумоти иҷроқунандагон расонидани дастуру супоришҳои раиси ҷамоат ва назорати иҷрои онҳо;

- омода кардани нақшаҳои фаъолияти нимсола ва солони ҷамоат ва барои тасдиқ пешниҳод намудани онҳо ба раиси ҷамоат;

- мусоидат барои дар сатҳи зарурӣ ташкил ва гузаронидани ҷорабиниҳои ҷумҳуриявӣ, вилоятӣ, шаҳрӣ ва ноҳиявӣ;

- ҳамоҳангсозии фаъолияти ташкилотҳои худфаъолиятқунандаи ҷамъиятӣ дар ҳудуди шаҳрак ё деҳот;

- ташкили қабули шахсони воқеӣ ва ҳуқуқӣ, бақайдгирӣ, таҳлил, баррасӣ ва пешбурди назорати доимӣ тибқи тартиби муқаррарнамудаи қонунгузори амалқунанда;

- омода ва пешниҳод намудани маълумотнома ва ҳисобот ба мақомоти дахлдор;

- ташкил ва гузаронидани ҷорабиниҳои расмӣ, сиёсӣ, фарҳангӣ ва оммавӣ дар ҳудуди шаҳрак ё деҳот дар мувофиқа бо мақомоти дахлдор;

- ба роҳ мондани робита ва ҳамкориҳо бо ташкилотҳои байналмилалӣ ва минтақавӣ дар мувофиқа бо мақомоти ваколатдори давлатӣ;

- назорати риояи интизоми меҳнат дар байни хизматчиёни давлатӣ ва кормандони дигар;

- назорати истифодаи мақсадноки маблаҷҳои молиявӣ, ки барои нигоҳдории дастгоҳи ҷамоат пешбинӣ шудаанд;

- мусоидат дар ташкили комиссияҳои интихоботӣ, баргузори интихобот ва раӣпурсӣ;

- ҳалли масъалаҳои дигари марбут ба фаъолияти ҷамоат.

## 5. МУҚАРРАРОТИ ХОТИМАВӢ

14. Молу мулки ба дастгоҳи ҷамоат вобасташуда моликияти ҷамоати шаҳрак ва деҳот ба ҳисоб рафта, тақсимнашаванда мебошад.

15. Маблағгузори хароҷоти нигоҳдории дастгоҳи ҷамоат аз ҳисоби маблағҳои буҷети пешбинишудаи шаҳрак ва деҳот ва манбаъҳои дигари молиявӣ бо қонунгузорӣ пешбиникардашуда анҷом дода мешавад.

16. Тағйиру иловаҳо ба низомномаи дастгоҳи ҷамоати шаҳрак ва деҳот тибқи тартиби муқарраршуда бо қарори маҷлиси ҷамоат ворид карда мешаванд.